



अधिकतम 37.1 डिग्री  
न्यूनतम 22.2 डिग्री

रोहतक, बुधवार 15 अप्रैल 2026

# हरिभूमि जीटी रोड मूवि

12 बैसाखी उत्सव: रंग, संस्कृति व ज्ञान का मनमोहक संगम के साथ छात्रों ने दी प्रस्तुतियां



12 सरकारी स्कूलों में दाखिले के लिए घर-घर प्रचार कर वापिस लौटा दाखिला...



## सेल्फी प्वाइंट्स पगड़ी बंधाओ, फोटो खिंचाओ इवेंट ने पर्यटकों को खूब लुभाया नागाओं ने निकाला शाही नागा जुलूस में सैंकड़ों साधु रहे मौजूद विरासत सांस्कृतिक प्रदर्शनी ने हरियाणवी लोक सांस्कृतिक के माध्यम से छोड़ी अनोखी छाप

चारपाई पर बैठे बुजुर्ग और हुक्के के साथ सबसे ज्यादा सेल्फी ली हरिभूमि न्यूज कुरुक्षेत्र

ब्रह्मसरोवर पर आयोजित बैसाखी महोत्सव 2026 के हरियाणा पैवेलियन में विरासत सांस्कृतिक प्रदर्शनी सभी पर्यटकों के आकर्षण का केन्द्र बनी। दो दिन तक चली इस प्रदर्शनी का अवलोकन हजारों पर्यटकों ने किया। विरासत सांस्कृतिक प्रदर्शनी हरियाणवी लोक सांस्कृतिक विरासत के माध्यम से अपनी अलग छाप छोड़ रही है। यह जानकारी विरासत दि हेरिटेज विलेज कुरुक्षेत्र के संयोजक अभिनव ने दी। उन्होंने बताया कि यहां पर बनाए गए सेल्फी प्वाइंट्स पगड़ी बंधाओ, फोटो खिंचाओ इवेंट ने पर्यटकों को अपनी ओर सबसे ज्यादा आकर्षित किया। यहां पर दिखाये गये चारपाई पर बैठे बुजुर्ग और हुक्के के साथ सबसे ज्यादा सेल्फी ली गई इसके साथ ही हरियाणा की चक्की, 100 साल पुरानी बैलगाड़ी, पहियों के साथ भी पर्यटकों ने फोटो खिंचकर कैमरे में कैद किये।

अभिनव ने बताया कि यहां पर खेतीबाड़ी के औजार जेली और टांगली, अनाज बीजण के लिए प्रयोग किए जाने वाले ओरगेन, ऊट पर बैठने के लिए प्रयोग की जाने वाली कूची व कूपे से पानी निकालने के लिए प्रयोग किए जाने वाले डोल भी पर्यटकों को अपनी ओर लुभाते रहे। यहां पर हरियाणा के लोक परिधान के प्रतीक के रूप

में हरियाणवी दाम्पण, चुनरी, खारा, घागरा, इंडी व बीजण सभी को प्रदर्शित किया गया है। इतना ही नहीं यहां पर हरियाणवी लोक परंपरा में प्रयोग किए जाने वाले असंख्य पुराने बर्तनों ने पर्यटकों को खूब लुभाया। इसके साथ ही यहां पर कुएं में सामान निकालने के लिए प्रयोग किए जाने वाले कांटे एवं बिलाई भी लोगों को खूब पसंद आए। इसके साथ ही विरासत सांस्कृतिक प्रदर्शनी में हरियाणा की लोककलात्मक विषय-वस्तुओं पीढ़ा-चारपाई, चरखा, रेजा रंगने के ब्लॉक, कुम्हार द्वारा चाक पर बनाये गए बर्तन, पुराने तालों को जिस तरीके से सहेजा गया है वह भी पर्यटकों को अपनी ओर फोटो खिंचने के लिए आकर्षित कर रहे हैं।

विरासत के संयोजक अभिनव ने बताया कि दरी बनाने की परंपरा, हरियाणा की गुणाई कला, फुलझड़ी कला, हरियाणवी गुड्डे-गुड्डिया भी पर्यटकों को खूब भाई। इसके साथ ही मुद्रा बनाने की परंपरा को भी इस लोक सांस्कृतिक विरासत के माध्यम से हरियाणा की संस्कृति का खूब प्रचार-प्रसार हुआ। हरियाणा के पर्यटन से सूचना एवं जनसंपर्क विभाग द्वारा आयोजित की गई इस प्रदर्शनी के लिए विरासत की ओर से हरियाणा के मुख्यमंत्री श्री नयब सिंह सैनी एवं कुरुक्षेत्र के जिला उपायुक्त विश्राम कुमार मौणा (आईएएस), अतिरिक्त उपायुक्त विवेक आर्य तथा लोक संपर्क विभाग के डीपीआरओ डॉ. नरेन्द्र सिंह का आभार व्यक्त किया।



कुरुक्षेत्र। चरखा से धागे की बुनाई करती अम्मा।



कुरुक्षेत्र। हाथ की चक्की से गेहूँ की पिसाई करती महिला।



कुरुक्षेत्र। साइकिल चलकर मशीन से चाकू की धार बनाता कारीगर।

### सौ साल पुरानी बैलड़ी के साथ पर्यटकों ने खिंचवाए फोटो

बैसाखी मेले पर आयोजित की विरासत सांस्कृतिक प्रदर्शनी में 100 साल पुरानी बैलड़ी पर्यटकों की पहली पसंद बनी हुई। परिवहन के साधनों में बैलड़ी अत्यंत प्राचीन है। इसके अंदर दो पारपरिक पहियो लकड़ी से बने हुए हैं। साईड में लगे हुए बांक बैलड़ी को शोभा को बढ़ा रहे हैं। बैलड़ी में आगे दो बैल जोतने की परंपरा रही है। वर्तमान में यह बैलड़ी सेल्फी के लिए आकर्षण का केन्द्र बनी हुई है। गांव के बुजुर्गों के लिए यह अत्यंत स्थिरक साबित हो रही है। गांव के अनेक लोग बैलड़ी पर फोटो खिंचवाकर अतीत की यादें ताजा कर रहे हैं। उल्लेखनीय है कि लोकजीवन में बैलड़ी की परंपरा एवं प्रचलन अब बंद हो चुका है। इसीलिए बैसाखी के मेले में 100 साल पुरानी बैलड़ी आकर्षण का केन्द्र बनी हुई है।

### 100 साल से अधिक पुराने ताले बता रहे हैं इतिहास

विरासत सांस्कृतिक प्रदर्शनी में 100 साल से अधिक पुराने ताले जहां एक ओर अपनी विविधता को दर्शा रहे हैं वहीं पर दूसरी ओर अपने सांस्कृतिक इतिहास को भी बता रहे हैं। सिकलीगर जाति के लोगों का इतिहास ताले बनाने का रहा है। विरासत प्रदर्शनी में अनेक प्रकार के ताले जिनमें कमानी वाले ताले, अलीगढ़ी ताले, मुगली ताले जिनका संबंध मुगल काल से है, न्यूल ताले, डथकड़ी ताले सभी अपनी विविधता के चलते पर्यटकों को आकर्षित कर रहे हैं। यहां पर सिकलीगर कैदी को राहते हुए भी लोगों का अपनी ओर ध्यान खींच रहा है।

### जिले भर में धूमधाम से मनाया बैसाखी पर्व

यमुनानगर। जिले भर में मंगलवार को बैसाखी पर्व धूमधाम से मनाया गया। इस अवसर पर श्रद्धालुओं ने कपालमोचन तीर्थ सरोवरों, यमुना नदी, सरस्वती कुंड समेत अन्य पवित्र सरोवरों में स्नान किया। वहीं, टाहली वाले मंदिर से शाही नागा जुलूस निकाला गया। नागाओं ने मंदिर परिसर में बने पवित्र सरोवर में शाही स्नान किया। जिसमें मंदिर के महंत के सानिध्य में शाही सवारी निकाली गई। उधर, शहर के यमुना घाट पर मेले का आयोजन किया गया। मंगलवार को बैसाखी पर्व पर कपालमोचन तीर्थ सरोवर समेत जिले के विभिन्न तीर्थ सरोवरों व यमुना नदी के घाटों पर श्रद्धालुओं ने पहुंचकर स्नान किया। वहीं, महाशिव वैदे व्यास की तपोस्थली व्यासपुर में बैसाखी पर्व पर श्री कटास राज गुरू गढ़ी टाहली वाला मंदिर में मेला बैसाखी पर्व श्रद्धालुओं व बाहरी श्रद्धालुओं ने शोभा यात्रा में भाग लिया। शोभायात्रा महंत गुलशन गिरी जी महाराज की अगुआई में बैड बाजों के साथ टाहलीवाला मंदिर से शुरू हुई जो शिव चौक, छछरोली मोड़, छोट बस स्टैंड, पहाड़ी बजार, मेन बजार से होते हुए टाहलीवाला मंदिर में



यमुनानगर। बैसाखी पर यमुना के घाट पर स्नान करते श्रद्धालु व शोभायात्रा में भाग लेते नागा साधु।



यमुनानगर। बैसाखी पर्व के मौके पर यमुना नदी के विभिन्न घाटों, पवित्र सरोवरों व शहर के नजदीक स्थित पश्चिमी यमुना नहर पर बने यमुना घाट, सरस्वती नगर स्थित सरस्वती नदी घाट पर श्रद्धालुओं ने स्नान कर पूज्य कर्माणा। इस दौरान मेलों का आयोजन भी किया गया।

संपन्न हुई। शोभा यात्रा में हरियाणा, पंजाब, जम्मू कश्मीर, हिमाचल, उत्तराखंड सहित अन्य प्रदेशों से विभिन्न संप्रदायों के नागा साधुओं ने भाग लिया। शोभायात्रा में गुलशन गिरी जी महाराज घोड़ा बगनों पर सवार होकर शोभायात्रा की शान बने हुए थे। शोभायात्रा में नागा साधु बैड बाजों के साथ साथ नाचते गाते मस्तकी में झुमते हुए चल रहे थे। उनके पीछे महिला एवं पुरुष श्रद्धालु मजन गाते हुए शोभा यात्रा को शान बने हुए थे। टाहलीवाला मंदिर में पहुंचकर नागा साधुओं ने परंपरा के अनुसार शाही स्नान किया। मान्यता है कि पंजाबी और हिंदू धर्म के लोग इस दिन पवित्र सरोवर में स्नान कर पूजा अर्चना करते हैं। शोभायात्रा में मुख्य रूप से गुरुकेश बक्सी, प्रधान बृजेश बक्सी, राजेश बिड़ा, महंत श्याम गिरी आदि मौजूद रहे। मंदिर में बने पवित्र सरोवर पहुंचने पर

### यमुना नदी समेत पवित्र सरोवरों में किया स्नान

बैसाखी पर्व के मौके पर यमुना नदी के विभिन्न घाटों, पवित्र सरोवरों व शहर के नजदीक स्थित पश्चिमी यमुना नहर पर बने यमुना घाट, सरस्वती नगर स्थित सरस्वती नदी घाट पर श्रद्धालुओं ने स्नान कर पूज्य कर्माणा। इस दौरान मेलों का आयोजन भी किया गया। सर्वप्रथम शाही नागा स्नान हुआ उसके बाद महंत गिरी ने श्रद्धालुओं को आशीर्वाद व प्रसाद दिया। गुरू के दर्शनों के लिए लोगों का तांता लगा रहा। सारा वातावरण कटासरज व गुरू के जयकारों से गुंज उठा। इसके पश्चात मंदिर के प्रांगण में बने सरोवर में नागा साधु स्नान से शाही स्नान किया।

### बिहार से दिल्ली होते हुए पहुंचे नशा तस्कर पति-पत्नी पकड़े, दो किलो गांजा बरामद

नशा तस्करों के विरुद्ध चलाए जा रहे विशेष अभियान के तहत पुलिस कर रही है कार्रवाई

हरिभूमि न्यूज अंबाला

पुलिस को उस समय एक बड़ी सफलता हाथ लगी जब एएनसी स्टाफ की टीम ने सूचना तंत्र की मुस्तेदी से अंबाला छावनी के रेलवे माल गोदाम के पास से नशा तस्करों के आरोप में एक रंपट को गिरफ्तार किया। आरोपियों के कब्जे से 2 किलो गांजा बरामद किया गया है। गिरफ्तार आरोपियों की पहचान गुटान मंडल निवासी रूपाली सिमरा, जिला पूर्णिया, बिहार व और उसकी पत्नी के रूप में हुई है। शुरूआती पूछताछ में सामने आया कि आरोपी बिहार से दिल्ली तक ट्रेन के जरिए पहुंचे थे। पुलिस की चेकिंग और



अंबाला। गांजा तस्करों में पकड़ा गया रंपट। गिरफ्तारी से बचने के लिए उन्होंने दिल्ली से अंबाला तक का सफर बस द्वारा तय किया। पुलिस ने सूचना के आधार पर अंबाला छावनी बस स्टैंड नजदीक रेलवे माल गोदाम के समीप घेराबंदी कर दोनों को काबू किया गया था। तलाशी लेने पर उनके पास से 2 किलो गांजा बरामद हुआ। थाना पड़ाव में आरोपियों के खिलाफ

### युवती ने चार लोगों पर जाति सूचक शब्द बोलने व मारपीट का लगाया आरोप

यमुनानगर। गांव तेलीपुरा निवासी आशा ने परिवार के चार लोगों पर उसे जाति सूचक शब्द बोलने और मारपीट करने का आरोप लगाया है। पुलिस ने मामले की जांच के बाद चारों आरोपियों के खिलाफ एएससी एसटी एक समेत विभिन्न धाराओं के तहत केस दर्ज कर कार्रवाई शुरू कर दी। जानकारी के अनुसार गांव तेलीपुरा निवासी आशा ने बूडिया थाना पुलिस को दी शिकायत में बताया कि 11 अप्रैल को रात 10 बजे वह अपने घर पर मौजूद थीं। इस दौरान उनके गांव के ही सचिन, उसका भाई नितिन, अंकिता व आर्यन उनके घर पर आए। आरोपियों ने आते ही उसे जाति सूचक शब्द कहने शुरू कर दिए। इसके बाद आरोपियों ने उसके साथ मारपीट की। शोर सुनकर जब आसपास के लोग मौके पर पहुंचे तो आरोपी उन्हें जान से मारने की धमकी देकर मौके से फरार हो गए।

### उठान की सुस्त रफ्तार ने बढ़ाई चिंता

गृह खरीद के बीच बढ़तजामी व लापरवाही आई सामने

हरिभूमि न्यूज पटौडा

जिले की अनाज मंडियों में गेहूं खरीद के बीच बढ़तजामी और लापरवाही खुलकर सामने आ रही है। उठान की सुस्त रफ्तार ने किसानों और आर्द्रतियों की चिंता बढ़ा दी है। हालात इतने खराब हैं कि खरीद के मुकाबले गेहूं उठान का आंकड़ा महज 20 प्रतिशत तक सिमट कर रह गया है, जबकि फसल की आवक के हिसाब से यह आंकड़ा करीब 10 फीसदी ही बैठता है। इसी गंभीर स्थिति को लेकर नवनियुक्त उपायुक्त करनाल आनंद शर्मा खुद मैदान में उतरे और धरौंडा समेत विभिन्न अनाज मंडियों का दौरा कर हकीकत का जायजा लिया। निरीक्षण के दौरान आर्द्रतियों ने खुलकर नाराजगी जाहिर की और हरियाणा वेयर हाउस पर लापरवाही



के आरोप लगाए। उनका कहना था कि वेयर हाउस के अधिकारी खरीद और उठान दोनों में सुस्ती बरत रहे हैं, जिससे मंडियों में गेहूं के ढेर लगते जा रहे हैं। स्थिति की गंभीरता को देखते हुए डीसी ने मौके पर ही वेयर हाउस मैनेजर से जवाब तलब किया और कड़ी फटकार लगाते हुए खरीद प्रक्रिया को तुरंत दुरुस्त करने के निर्देश दिए। साथ ही मार्केट कमेटी और खरीद एजेंसियों को साफ चेतावनी दी गई कि किसानों को किसी भी प्रकार की परेशानी बर्दाश्त नहीं की जाएगी। डीसी ने माना कि बीते दिनों में प्रबंधन स्तर पर खामियां रही हैं, लेकिन अब उन्हें दूर करने के प्रयास तेज कर दिए गए हैं। सबसे बड़ी लापरवाही खाद्य आपूर्ति विभाग की सामने आई है, जो अब तक गेहूं उठान के लिए ट्रांसपोर्टर तक तय नहीं कर पाया। यही कारण है कि मंडियों में उठान का काम ठप पड़ा है। उठान को लेकर एमएलसी या एमटीसी के जिम्मे काम देने को लेकर भी असमंजस बना हुआ था, लेकिन डीसी ने स्पष्ट किया कि डीएफएससी स्तर पर निर्णय ले लिया गया है और जल्द ही उठान प्रक्रिया शुरू कर दी जाएगी। फिलहाल, मंडियों में पसरी अव्यवस्था ने सिस्टम की पोल खोल दी है।

### डंपर की चपेट में आने से बाइक सवार व्यक्ति की मौत



इंद्री। घटनास्थल पर जांच करती पुलिस।

हरिभूमि न्यूज इंद्री

इंद्री के भादसों चौक के पास सिरसा नहर के पुल पर डंपर की चपेट में आने से एक बाइक सवार व्यक्ति की मौत हो गई। घटना की सूचना मिलते ही डायल 112 की टीम व इंद्री पुलिस मौके पर पहुंची और शव को कब्जे में लेकर पोस्टमार्टम के लिए करनाल भेज कर घटना की जांच शुरू कर दी। मृतक की पहचान गांव

### जमीन बेचने के नाम पर लाखों रुपये हड़पने और फिर दूसरे पक्ष के साथ मिलकर सागाठ करने का मामला सामने आया है। पुलिस अधीक्षक के निर्देश और आर्थिक अपराध शाखा की जांच के बाद महिला सहित दो लोगों के खिलाफ केस दर्ज किया है।

खोजकीपुर के इंद्रजीत सिंह और राकेश मेहल ने पुलिस को दी शिकायत में बताया कि उन्होंने लुधियाना की जसवीर कौर के सहित जटवाड़ गांव में स्थित 21 कनाल जमीन का सौदा किया था। शिकायतकर्ताओं के अनुसार, उन्होंने जसवीर कौर को पूरी रकम दे दी थी। इसके बदले में जसवीर कौर ने उनके हक में मुख्तारनामा भी लिखकर दिया था। शिकायत के अनुसार उसी जमीन पर जटवाड़ के सुखविंदर सिंह ने भी अपना दावा दावा किया था। मामला कोर्ट में लंबित था।

### नगर निगम के मेयर कार्यालय में नारी शक्ति वंदन अधिनियम को लेकर कार्यक्रम नारी सुमन बहमनी ने मुख्यातिथि के रूप में लिया भाग

हरिभूमि न्यूज यमुनानगर

महिलाओं को सशक्त बनाने की दिशा में नारी शक्ति वंदन अधिनियम पारित करने को लेकर मेयर कार्यालय में कार्यक्रम में मुख्यातिथि के रूप में मेयर सुमन बहमनी ने भाग लिया। वहीं, विशिष्ट अतिथि के रूप में हरियाणा समाज कल्याण बोर्ड की पूर्व चेयरपर्सन रोजी मलिक आनंद मौजूद रही। मेयर सुमन बहमनी ने कहा कि नारी शक्ति वंदन अधिनियम को पारित होने से अब महिलाएं अधिक सशक्त होंगी। उन्होंने बताया कि नाहीर शक्ति वंदन अधिनियम को लेकर बुधवार को नगर में स्कूली



यमुनानगर। मेयर कार्यालय में आयोजित कार्यक्रम में अपने विचार रखते हुए वक्ता।

रैली निकालकर केन्द्र सरकार और प्रधानमंत्री नरेंद्र मोदी का आभार जताया जाएगा। उन्होंने कहा कि प्रधानमंत्री नरेंद्र मोदी के दूरदर्शी नेतृत्व में महिलाओं के लिए यह अधिनियम पारित किया गया है। यह अधिनियम महिलाओं को सशक्त बनाने एवं राजनीति में उनकी भागीदारी बढ़ाने की दिशा में एक महत्वपूर्ण कदम है। मेयर सुमन

बहमनी ने कहा कि नारी शक्ति वंदन अधिनियम महिलाओं को निर्णय लेने की प्रक्रिया में सशक्त बनाएगा और समाज में उनकी भागीदारी को और अधिक मजबूत करेगा।

### नारी शक्ति ही राष्ट्र शक्ति है

वंदन अधिनियम देश की महिलाओं के सम्मान, अधिकार और सशक्तिकरण की दिशा में एक ऐतिहासिक कदम है। मौके पर भाजपा नेत्री रोजी मलिक आनंद ने कहा कि यह अधिनियम महिलाओं के अधिकारों और सम्मान को बढ़ाई दिशा देगा। भाजपा हमेशा से महिला सशक्तिकरण के लिए प्रतिबद्ध रही है और यह कदम उसी संकल्प का प्रमाण है। भाजपा नेत्री मनीषा ने कहा कि नारी शक्ति ही राष्ट्र शक्ति है। इसी विचार के साथ भाजपा संगठन महिला सशक्तिकरण के इस मिशन को मजबूती से आगे बढ़ा रहा है।

खबर संक्षेप



शिक्षा और समानता के संदेश को अपनाएं

करनाल। इंदिरा गांधी राष्ट्रीय मुक्त विश्वविद्यालय (इग्नू) के क्षेत्रीय केंद्र करनाल में भारत रत्न डॉ. भीमराव आंबेडकर की जयंती श्रद्धा एवं सम्मान के साथ मनाई गई। इस अवसर पर आयोजित कार्यक्रम में अधिकारियों, कर्मचारियों और विद्यार्थियों ने डॉ. आंबेडकर के चित्र पर पुष्प अर्पित कर उन्हें नमन किया। कार्यक्रम में क्षेत्रीय निदेशक डॉ. धर्मपाल सहित उपस्थित सभी जनों ने बाबा साहेब को श्रद्धांजलि अर्पित की और उनके विचारों को याद किया। इस दौरान परिसर में एक गरिमापुर्ण वातावरण देखने को मिला। अपने संबोधन में क्षेत्रीय निदेशक डॉ. धर्मपाल ने कहा कि डॉ. भीमराव आंबेडकर भारतीय संविधान के निर्माता थे और उन्होंने शिक्षा को जीवन में सर्वोपरि स्थान दिया। उनके विचार आज भी समाज को समानता, न्याय और शिक्षा के माध्यम से आगे बढ़ने की प्रेरणा देते हैं।

आंबेडकर जयंती पर निकाली बाइक यात्रा

कुरुक्षेत्र। भारत रत्न बाबा साहेब डॉ. भीमराव आंबेडकर की जयंती के उपलक्ष्य में वाल्मीकि आंबेडकर शिक्षा मिशन हरियाणा की ओर से मोटरसाइकिल यात्रा निकाली गई। यात्रा कुरुक्षेत्र विश्वविद्यालय थर्ड गेट से चल कर बाबा साहेब डॉ. भीमराव आंबेडकर जी के चौक तक गई। यात्रा की अध्यक्षता वाल्मीकि आंबेडकर शिक्षा मिशन हरियाणा प्रदेश अध्यक्ष सुभाष पारचा ने की और यात्रा को वाल्मीकि आंबेडकर एम्पलाइज एसोसिएशन के प्रदेश अध्यक्ष डॉ. सुभाष कागड़ा और डॉ. राजवीर कौल महासचिव ने झंडी दिखाकर रवाना किया। मोटरसाइकिल यात्रा में बलराम टेकेदार राजेश पट्टाल, मिजापुर, रोबी राणा, अमन कुमार दुग्गल, डॉ. बाल ऋषि कागड़ा, डॉ. राम ज्ञान, सुनील चॉंद आदि शामिल रहे।

जलियांवाला बाग शहीदों को श्रद्धासुमन अर्पित



कुरुक्षेत्र। देशभर में संचालित श्रीजयराम संस्थाओं के परमाध्यक्ष एवं श्रीजयराम शिक्षण संस्थान के चेयरमैन ब्रह्मस्वरूप ब्रह्मचारी की प्रेरणा से गतिमान श्रीमती केसरी देवी लोहिया जयराम सैनिक स्कूल में आयोजित कार्यक्रम में जलियांवाला बाग हत्याकांड के शहीदों को याद किया गया। साथ ही बैसाखी के अवसर पर एक विशेष कार्यक्रम का आयोजन किया गया। इस अवसर पर हर्ष बाबरे एवं अभिनव ने हिंदी और अंग्रेजी दोनों भाषाओं में प्रभावशाली भाषण प्रस्तुत कर उपस्थित लोगों को बैसाखी के महत्व तथा जलियांवाला बाग की ऐतिहासिक घटना से अवगत कराया। विद्यालय प्रबंधन ने सैनिक स्कूल के विद्यार्थियों को कहा कि हमें अपने इतिहास से सीख लेकर देशभक्ति, एकता और मानवता के मूल्यों को जीवन में अपनाया चाहिए।

परियर व ड्यूटी व्यवस्था में सुधार करने की मांग



पब्लिक हेल्थ ग्रामीण ट्यूबवेल ऑपरेटर ऑर्गनाइजेशन (भारतीय मजदूर संघ से संबद्ध) की करनाल जिला इकाई ने न्यूनतम वेतन में 35 प्रतिशत की बढ़ोतरी करने पर मुख्यमंत्री का आभार जताया। जिला सचिवालय में तहसीलदार के माध्यम से मुख्यमंत्री के नाम आभार पत्र सौंपा गया।

जिला सचिव अंकर सिंह ने कहा कि मुख्यमंत्री नायब सैनी द्वारा श्रमिकों के हित में लिया गया यह निर्णय सराहनीय है। इस बढ़ोतरी से श्रमिकों के वेतन में करीब 4 से 5

विस अध्यक्ष हरविंदर कल्याण ने कई कार्यक्रमों में की शिरकत

हरिभूमि न्यूज़ ▶▶ घरोड़ा करनाल

हरियाणा विधानसभा अध्यक्ष हरविंदर कल्याण ने मंगलवार को संविधान निर्माता भारत रत्न डॉ. भीमराव आंबेडकर की 135वीं जयंती के उपलक्ष्य में आयोजित विभिन्न कार्यक्रमों में बतौर मुख्य अतिथि शिरकत की। इस दौरान उन्होंने गांव डींगर माजरा, घरोड़ा के आंबेडकर शिरकत की।

चौक फाटक पार, करनाल के कर्ण विहार व सेक्टर-16 स्थित आंबेडकर भवन में आयोजित कार्यक्रमों में बतौर मुख्य अतिथि शिरकत कर डॉ. भीम राव आंबेडकर के चित्र पर पुष्प अर्पित कर उन्हें भावभीनी श्रद्धांजलि दी। इस दौरान उन्होंने वतन सिंह कॉलोनी में 2 करोड़ 46 लाख रुपये की लागत से बनने वाली 11 गलियों

डॉ. आंबेडकर के पदचिन्हों पर चलकर ही विकसित भारत का सपना होगा साकार



के कार्य का शिलान्यास किया।

एकता का सूत्र है संविधान

विस अध्यक्ष हरविंदर कल्याण ने सभी को संविधान निर्माता भारत रत्न डॉ. भीमराव आंबेडकर की 135वीं जयंती की बधाई व शुभकामनाएं दी। उन्होंने कहा कि

डॉ. भीम राव आंबेडकर द्वारा रचित संविधान भारत की विविधताओं को एकता के सूत्र में पिरोता है। भारत की अलग-अलग बोलियों, संस्कृतियों और खानपान के बावजूद यह संविधान ही है, जो हमें एक राष्ट्र के रूप में जोड़े हुए है। उन्होंने युवाओं से बाबा साहेब के

जीवन संघर्ष से प्रेरणा लेने और उनके दिखाए मार्ग पर चलने का आह्वान किया। आमजन विकास में बने भागीदार विधानसभा अध्यक्ष ने लोगों से अपील की कि वे राजनीति को चुनाव तक सीमित रखें और बाकी समय इलाके की तत्कालीन

मिलकर सोचें। उन्होंने कहा सरकार की नियत साफ है, लेकिन नई व्यवस्थाओं को लागू करने में कुछ समय लगता है। जनता के सहयोग के बिना पूर्ण विकास संभव नहीं है। आप केवल बच्चों की पढ़ाई और अपनी तरक्की पर ध्यान दें, विकास कार्यों की पैरवी के लिए आपके वकील के रूप में मैं दिन-रात सेवा में तत्पर हूँ।

आज देश 2047 तक विकसित भारत बनने की दिशा में तेजी से बढ़ रहा है। उन्होंने जनता से आह्वान किया कि वे अपने मोहल्ले और शहर को साफ-सुथरा रखें और राष्ट्र निर्माण में अपना सहयोग दें। उन्होंने कहा कि समाज की तरक्की के लिए बच्चों की शिक्षा पहली प्राथमिकता होनी चाहिए।

उन्होंने बाबा साहेब के मूल मंत्र शिक्षित बनो, संगठित रहो को दोहराते हुए कहा कि जब 36 विधायी संगठित होकर आगे बढ़ेंगे, तभी 2047 तक विकसित भारत का संकल्प पूरा होगा।

जिला कांग्रेस ने पदयात्रा निकाली



करनाल। जिला कांग्रेस कमेटी (शहरी) की ओर से भव्य पदयात्रा निकाली गई। पदयात्रा को राज्यभरमा सांसद करमवीर बोहरा ने डीसीसी कार्यालय से रवाना किया, जिसकी अध्यक्षता शहरी जिला अध्यक्ष पराग गाबा ने की। आंबेडकर चौक पहुंचकर वेताओं ने प्रतिमा पर माल्यार्पण किया। इस दौरान जोगिंदर वाल्मीकि, बिंदर पोसवाल, दिलशेर डाक्टर, तरुण चौहान, पंकज गाबा, निशचय सोई, ललित अहूजा, दीपक महाजन, हरपाल कलापपुरा, राजीव गौदर, गुरविंदर कौर, दीपक चौधरी, रोहित जोशी, रोबिन माइकल, परवीन पुनिया, राममंदर ताय, सुरेंद्र नंबरदार, राकेश डाकवाल, गुरमीत सिंह, किनोद तोतोरीया, सुरेश काठवा, रोमक राम, जितेंद्र पंचाल, पृथ्वी भाट, रोहात वाल्मीकि सहित अनेक कार्यकर्ता मौजूद रहे। कांग्रेस सेवादल द्वारा भी कार्यक्रम आयोजित कर बाबा साहेब को श्रद्धांजलि दी गई। जिला प्रधान अनिल शर्मा, प्रदेश सचिव बलजीत चौहान और महिला प्रधान हरदीप कौर ने कहा कि बाबा साहेब ने छुआसूत और भेदभाव खत्म करने के लिए संविधान बनाया। इस दौरान महासचिव जसबीर पन्नु, सुनीता रानी, गुरमीत सिंह, इशम सिंह चौहान, पुरुषोत्तम चौरा, सचिन तोहर, सुखबीर सिंह, वेदपाल, साहिल, सुनील शर्मा, आदि मौजूद रहे।

स्वस्थ रहने के लिए अपनाएं संतुलित आहार : मनोहर लाल

योग प्रशिक्षण शिविर में केंद्रीय मंत्री ने योग को जीवन का हिस्सा बनाने को कहा

हरिभूमि न्यूज़ ▶▶ करनाल

केंद्रीय ऊर्जा, आवासन एवं शहरी मामलों के मंत्री मनोहर लाल ने कहा कि आधुनिक जीवनशैली में बढ़ती व्यस्तता के बीच योग को जीवन का अभिन्न हिस्सा बनाना बेहद जरूरी है। उन्होंने कहा कि संतुलित आहार को औषधि के रूप में अपनाकर स्वस्थ और निरोगी जीवन जिया जा सकता है।

वह हरियाणा योग आयोग, व्यासा नई दिल्ली और आयुष विभाग करनाल के संयुक्त तत्वावधान में आयोजित 15 दिवसीय योग एवं आहार चिकित्सा प्रशिक्षण शिविर को संबोधित कर रहे थे। उन्होंने कहा कि यह प्रशिक्षण



करनाल। योग प्रशिक्षण शिविर को संबोधित करते केंद्रीय मंत्री मनोहर लाल।

शिविर योग सहायकों की दक्षता बढ़ाने के उद्देश्य से आयोजित किया गया है, ताकि वे अधिक से अधिक लोगों को योग से जोड़ सकें। उन्होंने योग सहायकों से आह्वान किया कि वे योग के साथ-साथ सही खान-पान के प्रति भी लोगों को जागरूक करें। गांवों में व्यायामशालाओं को पवित्र स्थान मानकर उनका सदुपयोग किया जाए और अधिक से

अधिक लोगों को योग कक्षाओं से जोड़ा जाए। योग न केवल शारीरिक बल्कि मानसिक स्वास्थ्य के लिए भी अत्यंत आवश्यक है। यह तनाव और आलस्य को दूर कर बेहतर जीवनशैली प्रदान करता है। कार्यक्रम में उपयुक्त डॉ. आनंद कुमार शर्मा, आयुष विभाग के अधिकारी, योग विशेषज्ञ और अन्य गणमान्य उपस्थित रहे।

बाबा साहेब की प्रतिमा पर पुष्पांजलि अर्पित की

करनाल। भारत रत्न डॉ. भीमराव आंबेडकर की 135वीं जयंती के अवसर पर केंद्रीय ऊर्जा, आवासन एवं शहरी मामलों के मंत्री मनोहर लाल ने आंबेडकर चौक स्थित बाबा साहेब की प्रतिमा पर पुष्पांजलि अर्पित कर उन्हें नमन किया। इस अवसर पर उन्होंने देशवासियों को जयंती की शुभकामनाएं देते हुए बाबा साहेब के आदर्शों को जीवन में अपनाने का आह्वान किया।

केंद्रीय मंत्री मनोहर लाल ने कहा कि विविधताओं से भरे भारत को एकजुट रखने का श्रेय बाबा साहेब द्वारा दिए गए संविधान को जाता है। इसी संविधान की बदैलत देश निरंतर प्रगति के पथ पर अग्रसर है। उन्होंने कहा कि डॉ. आंबेडकर ने अपना संपूर्ण जीवन समाज के वंचित और कमजोर वर्गों के उत्थान के लिए समर्पित किया। वर्तमान सरकार बाबा साहेब के सिद्धांतों पर चलते हुए प्रगतिशील, समान अवसर और मेरिट के आधार पर युवाओं को रोजगार उपलब्ध कराने की दिशा में कार्य कर रही है।

जागरूकता कार्यक्रम आयोजित

अवैध रूप से विदेश जाने के खतरों और फर्जी एजेंटों से सतर्क रहने की दी जानकारी

हरिभूमि न्यूज़ ▶▶ करनाल

गुरु ब्रह्मानंद कन्या महाविद्यालय, अंजनथली में डॉ. भीमराव आंबेडकर जयंती के अवसर पर जागरूकता कार्यक्रम आयोजित किया गया। कार्यक्रम में विद्यार्थियों को इमिग्रेशन से जुड़ी धोखाधड़ी से बचने के उपाय बताए गए। कार्यक्रम प्लेसमेंट सेल की इंचार्ज डॉ. राधिका के मार्गदर्शन में आयोजित हुआ। प्राचार्य डॉ. बलबीर सिंह ने विद्यार्थियों को सतर्क और जागरूक रहने का संदेश दिया।

जागरूक हो जाओ अभियान के तहत ट्रेनर सोनगीता, निशा और पूजा वर्मा ने विद्यार्थियों को प्रस्तावित पद्धति के माध्यम से सरल और प्रभावी ढंग से जानकारी दी। उन्होंने

विद्यार्थियों को इमिग्रेशन फ्रॉड से बचने के लिए टिप्स



करनाल। गुरु ब्रह्मानंद कन्या महाविद्यालय, अंजनथली में डॉ. भीमराव आंबेडकर जयंती के अवसर पर जागरूकता कार्यक्रम में उपस्थित स्टाफ।

फर्जी एजेंटों और अवैध इमिग्रेशन के खतरों के बारे में विस्तार से बताया। विद्यार्थियों की जिज्ञासाओं का समाधान किया। कार्यक्रम में विद्यार्थियों ने सक्रिय भागीदारी करते हुए अपनी जिज्ञासाओं का समाधान किया। इस अवसर पर कोमल दिदयाल सहित आर्थिक नुकसान के साथ-साथ

जीवन को भी खतरा हो सकता है। सही दस्तावेजों के उपयोग और सुरक्षित विदेश यात्रा के बारे में भी महत्वपूर्ण सुझाव दिए गए। कार्यक्रम में विद्यार्थियों ने सक्रिय भागीदारी करते हुए अपनी जिज्ञासाओं का समाधान किया। इस अवसर पर कोमल दिदयाल सहित समस्त स्टाफ उपस्थित रहा।

जैल सिंह कॉलोनी में समस्याओं के लिए मंच ने उठाई आवाज

आज युवा बोलेगा मंच ने कॉलोनी वासियों के साथ मिलकर रोष जताया

घरोड़ा। आज युवा बोलेगा मंच की टीम के प्रभारी जेपी शेखपुरा ने बताया कि गुरुकुल के पीछे बसी कॉलोनी में 20 साल से ज्यादा समय से रह रहे वार्डवासी मूलभूत सुविधाओं का अभाव झेल रहे हैं। कॉलोनी की पांच गलियां जहां दो-दो मंजिल मकान बनाकर लोग रह रहे हैं गलियों में सीवरलाइन पानी की पाइप लाइन नगरपालिका द्वारा बिछा दी गई थी। लेकिन अभी तक जो गलियां हैं वो अभी तक पक्की नहीं हुई हैं। वहां के लोगों का कहना है कि यहां मध्यम परिवार के लोग रहते हैं और मजदूरी पेशे से गुजारा

डेयरी संचालक ने कमरे में फंदा लगाकर दी जान

करनाल। करनाल के सेक्टर-4 क्षेत्र में एक डेयरी संचालक द्वारा फंदा लगाकर आत्महत्या करने का मामला सामने आया है। युवक का शव उसके कमरे में लटका हुआ मिला ने इस इलाके में सनसनी फैल गई। प्रारंभिक जांच में मामला आत्महत्या का माना जा रहा है, हालांकि अभी तक कारणों का स्पष्ट पता नहीं चल पाया है। मृतक की पहचान मधुबन निवासी 40 वर्षीय सतीश कुमार के रूप में हुई है, जो करनाल में अपनी डेयरी के पास ही किराए के मकान में रहता था और यहीं से अपना काम संभालता था। बताया जा रहा है कि रात के समय उसने डेयरी वाली दुकान के कमरे में फंदा लगा लिया। मंगलवार सुबह आसपास के लोगों को घटना की जानकारी मिली, जिसके बाद पुलिस को सूचित किया गया।

बाबा साहेब के विचार आज भी समाज के लिए मार्गदर्शक

शहरभर में शोभायात्राएं, पदयात्रा, जागरूकता कार्यक्रम और सांस्कृतिक आयोजन

करनाल। भारत रत्न डॉ. भीमराव आंबेडकर की जयंती पर करनाल में विभिन्न सामाजिक, राजनीतिक और शैक्षणिक संगठनों द्वारा भव्य कार्यक्रम आयोजित किए गए। आंबेडकर चौक स्थित प्रतिमा स्थल पर आंबेडकर ब्लू क्लब हरियाणा द्वारा जयंती बड़े उत्साह के साथ मनाई गई। क्लब सदस्यों ने पुष्प अर्पित कर बाबा साहेब को नमन किया। जिलाध्यक्ष जगदीप वाल्मीकि ने कहा कि बाबा साहेब के विचार आज भी समाज के लिए मार्गदर्शक हैं। प्रदेशाध्यक्ष रमेश

कुमार ने बताया कि अनुसूचित जाति एवं जनजाति वर्ग को जो सम्मान और अधिकार मिले हैं, वह बाबा साहेब और ज्योतिबा फुले की देन है। इस मौके पर कोषाध्यक्ष महावीर जोगी, रिकू पांचाल, विकास शर्मा, विनोद सेन, रणबीर कश्यप, कमल वाल्मीकि, विनोद वाल्मीकि, प्रदीप वाल्मीकि, रिटायर्ड इंस्पेक्टर महेंद्र सिंह, संजय कोबरा, सुभाष कश्यप, संदीप जाटव, सुखविंद सिंह, राजेश राठी, अजय, बसंत वाल्मीकि, राजकुमार जोगी सहित अन्य सदस्यों ने बाबा साहेब के जीवन पर प्रकाश डाला। कार्यक्रम में राज्यसभा सांसद कर्मवीर बोड्डे और वरिष्ठ एडवोकेट अमृत बिसयार भी पहुंचे।

न्यूज डायरी

सर्वर ठप होने से मंडियों में लंबी कतारें  
करनाल। भारतीय किसान यूनियन सर छोटराम ने गेहूं खरीद प्रक्रिया में आ रही दिक्कतों को लेकर सरकार से पारदर्शिता सुनिश्चित करने की मांग की है। यूनियन के पदाध्यक्ष महेश्वर मेहला बलडी ने कहा कि ऑनलाइन गेट पास सिस्टम के चलते किसान भारी परेशानी झेल रहे हैं। उन्होंने बताया कि करवाल की मंडियों में सर्वर डाउन होने के कारण किसानों के गेट पास समय पर नहीं बख प रहे, जिससे ट्रैक्टर-ट्रॉलियों की लंबी कतारें लगी रहीं हैं। किसानों को तेज धूप में घंटों इंतजार करना पड़ रहा है, जिससे उनकी दिनचर्या प्रभावित हो रही है। उन्होंने सरकार से मांग की कि गेट पास पोर्टल को तुरंत अपडेट कर त्रुटियों को दूर किया जाए। साथ ही मंडियों में डिजिटल कांटों से ही तोल सुनिश्चित करने के आदेशों को सख्ती से लागू किया जाए। उन्होंने आरोप लगाया कि कई आदती अमी भी पुराने कांटों से तोल कर रहे हैं। जो सरकार आदेशों की अंगूठेलगा है। यह नियमन ने चेतावनी दी कि यदि व्यवस्था में जल्द सुधार नहीं हुआ तो बड़ा आंदोलन किया जाएगा।

उपायुक्त ने अधिकारियों को लिए दिशा-निर्देश

करनाल। नारी शक्ति वंदन अभियान के तहत आयोजित होने वाली नारी शक्ति पदयात्रा को लेकर जिला प्रशासन पूरी तरह सतर्क नजर आ रहा है। उपायुक्त डॉ. आनंद कुमार शर्मा ने लघु सचिवालय के सभागार में बैठक लेकर संबंधित अधिकारियों को आवश्यक दिशा-निर्देश जारी किए। उन्होंने स्पष्ट शब्दों में कहा कि कार्यक्रम के आयोजन में किसी भी प्रकार की लापरवाही बर्दाश्त नहीं की जाएगी और सभी विभाग आपसी समन्वय के साथ अपनी जिम्मेदारियों का निर्वहन सुनिश्चित करें। उन्होंने कहा कि यह पदयात्रा महिलाओं के सम्मान और शक्तिकरण का संदेश जन-जन तक पहुंचाने का माध्यम बनेगी। उपायुक्त ने बताया कि 15 मार्च को आयोजित होने वाली इस पदयात्रा को हरियाणा बाल कल्याण परिषद की उपाध्यक्ष सुमन सैनी हरी झंडी दिखकर रवाना करेंगी। पदयात्रा से पूर्व श्री रघुनाथ मंदिर में सांस्कृतिक कार्यक्रम आयोजित किया जाएगा। इसके बाद पदयात्रा श्री रघुनाथ मंदिर चौक से शुरू होकर गांधी चौक, सहर बाजार, जवाहर मार्केट, नावेल्टी चौक, दयालपुर गेट, करण गेट से होते हुए पुरानी मंडी के शेड में संपन्न होगी। कार्यक्रम की तैयारियों के लिए सीईओ जिला परिषद अमित कुमार को जोड़ल अधिकारी नियुक्त किया गया है। उपायुक्त ने सभी अधिकारियों को निर्देश दिए कि वे समय रहते सभी व्यवस्थाएं पूरी करें ताकि कार्यक्रम सफलतापूर्वक संपन्न हो सके।

लखविन्द वडाली ने मरी सुफीया रंगीन शान

कुरुक्षेत्र। प्रसिद्ध लोक कलाकार लखविन्द वडाली ने बैसाखी महोत्सव 2026 की पहली सांस्कृतिक संस्था में अपनी सुरीली आवाज से बहसस्वरों की फिजा में सुफीया रंग भर दिया। इस सांस्कृतिक संस्था की शुरूआत कलाकार लखविन्द वडाली ने भक्ति रस से करे गीत से की और इसके उपरांत अपनी सुरीली आवाज से एक से एक सुफीया गीतों की प्रस्तुति देकर लोगों को झूमने पर मजबूर कर दिया। केडीबी मेला गार्डन में कला एवं सांस्कृतिक विभाग हरियाणा एवं जिला प्रशासन के तत्वाधान में कुरुक्षेत्र में हो रहे पहली बार के दिवसीय बैसाखी महोत्सव 2026 में रोमवार देर सायं प्रसिद्ध लोक कलाकार लखविन्द वडाली के सांस्कृतिक कार्यक्रम का आयोजन किया गया। इस सांस्कृतिक संस्था में पहुंचने पर उपायुक्त विश्राम कुमार मीणा, ओएसडी डा. प्रमलीन सिंह, भाजपा के जिला अध्यक्ष तिजेन्द्र सिंह गोल्डी ने प्रसिद्ध लोक कलाकार लखविन्द वडाली का स्वागत किया और शॉल देकर सम्मानित किया। इसके बाद प्रसिद्ध गायक लखविन्द वडाली ने एक से बढ़कर एक गीतों की प्रस्तुति देकर बैसाखी महोत्सव 2026 की सांस्कृतिक संस्था को यादगार बनाने का काम किया। कलाकार लखविन्द वडाली ने लोगों की मांगा, नी में कमली चार दी कमली तू माने या ना माने,जुगनी,मस्त नजरों से, कल की बात,नजारा,सजदा, तेरा की लोवा,साहेबा, सोहनी कंदे ते,जुगनी,रंग चंदेया, रख नयेया (गीत मोहन के साथ), आदि गीतों की प्रस्तुति देकर दर्शकों को अपने मोहपाश में बांध दिया।

35 प्रतिशत वेतन वृद्धि से श्रमिकों में खुशी, जताया आभार

ट्यूबवेल ऑपरेटरों ने मांगों पूरी करने की उठाई आवाज

परियर व ड्यूटी व्यवस्था में सुधार करने की मांग

हरिभूमि न्यूज़ ▶▶ करनाल

पब्लिक हेल्थ ग्रामीण ट्यूबवेल ऑपरेटर ऑर्गनाइजेशन (भारतीय मजदूर संघ से संबद्ध) की करनाल जिला इकाई ने न्यूनतम वेतन में 35 प्रतिशत की बढ़ोतरी करने पर मुख्यमंत्री का आभार जताया। जिला सचिवालय में तहसीलदार के माध्यम से मुख्यमंत्री के नाम आभार पत्र सौंपा गया।

जिला सचिव अंकर सिंह ने कहा कि मुख्यमंत्री नायब सैनी द्वारा श्रमिकों के हित में लिया गया यह निर्णय सराहनीय है। इस बढ़ोतरी से श्रमिकों के वेतन में करीब 4 से 5



करनाल। जिला सचिवालय में तहसीलदार के माध्यम से मुख्यमंत्री के नाम आभार पत्र सौंपते हुए।

हजार रुपये तक की वृद्धि हुई है, जिससे महंगाई से जूझ रहे मजदूरों

को बड़ी राहत मिलेगी। उन्होंने बताया कि इस निर्णय में भारतीय

मजदूर संघ की महत्वपूर्ण भूमिका रही है। संगठन के पदाधिकारियों ने

कहा कि इस फैसले से ग्रामीण ट्यूबवेल ऑपरेटरों के वेतन में लगभग 4500 रुपये तक का इजाफा हुआ है, जिससे उनमें खुशी का माहौल है। साथ ही सरकार से मांग की गई कि जलकर्मियों की लंबित मांगों को भी जल्द पूरा किया जाए। उन्होंने कहा कि बकाया परियर, 8 घंटे की नियमित ड्यूटी और चार दिन के ओवरटाइम का भुगतान सुनिश्चित किया जाना चाहिए। वर्तमान में जलकर्मियों पूरे 30 दिन कार्य करते हैं, लेकिन उन्हें केवल 26 दिन का ही वेतन मिलता है, जो अन्यायपूर्ण है। इस मौके पर सुरेंद्र प्यौत, ओमकार, सतीन लाल, प्रवीण कुमार और सुनील राणा सहित अन्य सदस्य मौजूद रहे।



## खबर संक्षेप

## आज सुनी जाएंगी

**बिजली संबंधी शिकायतों**  
अंबाला। उत्तर हरियाणा बिजली वितरण निगम अंबाला शहर के अधीक्षक अभियंता यूएचवीएन कार्यालय में बुधवार प्रातः 11 बजे से 1 बजे तक बैठक आयोजित की जाएगी। इस बैठक की अध्यक्षता उत्तर हरियाणा बिजली वितरण निगम के अधीक्षक अभियंता विनोद कुमार गोयल करेंगे। कोई भी उपभोक्ता अपनी बिजली से संबंधित शिकायत यहां रख सकता है। मौके पर ही उसका समाधान करने का प्रयास किया जाएगा।

## राष्ट्रीय लोक अदालत

## 9 मई को

अंबाला। हरियाणा राज्य विधिक सेवा प्राधिकरण के निदेशानुसार राष्ट्रीय लोक अदालत का आयोजन 9 मई 2026 को किया जाएगा। मुख्य न्यायिक दंडाधिकारी व सचिव जिला विधिक सेवा प्राधिकरण प्रवीण ने बताया कि लोगों के लंबित मामलों का निपटारा करने के लिए समय-समय पर लोक अदालतों का आयोजन किया जाता है। इस कड़ी में आगामी 9 मई 2026 को राष्ट्रीय लोक अदालत का आयोजन किया जा रहा है। लोक अदालत में वैवाहिक, परिवारिक विवाद, पराधिक्रम, भूमि अधिग्रहण, श्रम विवाद, बैंक रिकवरी मामलों व पेंशन मामलों का निपटारा किया जाएगा।

## पहले चरण में बनेगी

## घरों की सूची : डीसी

अंबाला। उपयुक्त अजय सिंह तोमर ने आगामी जनगणना-2027 के प्रथम चरण यानि मकानसूचीकरण कार्य पर प्रकाश डालते हुए बताया कि जनगणना के इसी प्रथम चरण के दौरान ही प्रणालिक मोबाइल एप के माध्यम से हर परिवार से उसे मिल रही सुविधाओं के बारे में जानकारी प्राप्त करेंगे। साथ ही इस बार पहली बार जनगणना के लिए स्वगणना का माध्यम भी चुना गया है। यह एक विशेष अवसर है क्योंकि वर्ग अथवा ऐसे वर्ग के लोगों के लिए जो अपने काम काज में ईंधन-उधर जाते आते रहते हैं। जिनके पास समय का अति-अभाव रहता है।

## बिजली तार चोरी करने

## के मामले में आरोपी काबू

अंबाला। थाना बराड़ा पुलिस ने कार्रवाई करते हुए पुख्ती पुरम कॉलोनी से निर्माणाधीन मकान की बिजली फिटिंग से तार निकाल कर चोरी करने के मामले में आरोपी को काबू किया है। शिकायतकर्ता विकास ने 12 अप्रैल 2026 को शिकायत दर्ज करवाई थी कि 9 अप्रैल 2026 को आरोपी ने उसके निर्माणाधीन मकान से बिजली की तार चोरी की है। शिकायत के आधार पर पुलिस ने मामला दर्ज कर आरोपी को काबू कर उससे चोरीशुदा तार बरामद की है। आरोपी की पहचान कुलविंद सिंह के रूप में हुई है।

## कार की टक्कर से

## महिला की मौत

अंबाला। साहा थाने के सामने एक कार का कहर देखने को मिला। अनियंत्रित कार ने सड़क पार कर रही महिला को टक्कर मार दी और चालक वाहन समेत मौके से भाग गया। हादसे में महिला की मौके पर ही मौत हो गई। सूचना मिलते ही पुलिस ने शव को कब्जे में लेकर जांच शुरू कर दी है। मृतक की पहचान पसियाला गांव की 33 वर्षीय देवी के रूप में हुई है। बताया जा रहा है कि महिला थाना क्षेत्र के पास से गुजर रही थी।

## व्हाट्सएप पर वारंट भेज कर डिजिटल अरेस्ट करने के मामले में आरोपी काबू

अंबाला। पुलिस ने अपराधों की रोकथाम व आपराधिक मामलों में वांछित आरोपियों के खिलाफ चलाए जा रहे अभियान के दौरान साइबर पुलिस की टीम ने नकली एटीएस का इंस्पेक्टर बनकर झूठे मुकदमों का मध्यस्थता कर व्हाट्सएप पर नकली निरपराधी वारंट तथा संपत्ति जब्ती आदेश भेजकर 15 लाख रूपयों की ठगी करने के मामले में सिलिप बैंक खाता धारक को काबू किया है। आरोपी की पहचान अनुपम के तौर पर हुई जोकि जोधपुर राजस्थान का रहने वाला बताया जा रहा है। पुलिस जांच में आरोपी का बैंक खाता इस्तेमाल हुआ है जिसमें 15 लाख रूपयें जमा हैं। साइबर पुलिस निरीक्षक राजवीर ने बताया कि पीड़ित महिला ने 27 फरवरी 2026 को शिकायत में बताया था कि 17 फरवरी 2026 से 24 फरवरी 2026 के बीच आरोपियों ने नकली एटीएस का इंस्पेक्टर बनकर झूठे मुकदमों का मध्यस्थता कर व्हाट्सएप पर नकली निरपराधी वारंट तथा संपत्ति जब्ती आदेश भेजकर डिजिटल अरेस्ट करके उससे 15 लाख रूपयों की ठगी की है।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सएप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं.: 9253681019-20, फोन : 9253681010, 9253681005

## बैसाखी उत्सव: डीएवी सीनियर सेकेंडरी पब्लिक स्कूल में कार्यक्रम

## संस्कृति- ज्ञान के मनमोहक संगम के साथ बच्चों ने दी शानदार प्रस्तुतियां



अंबाला। कार्यक्रम में रंगारंग प्रस्तुतियां देते छात्र।

फोटो: हरिभूमि

**बैसाखी के महत्व को सरल और सुंदर शब्दों में समझाया**

हरिभूमि न्यूज

अंबाला

अंबाला शहर के डीएवी सीनियर सेकेंडरी पब्लिक स्कूल जगाधरी गेट में बैसाखी पर्व इस वर्ष बड़े ही उत्साह, उमंग और पारंपरिक रंगों के साथ मनाया गया। पूरा विद्यालय परिसर जैसे खुशियों और संस्कृति के रंगों में रंगा हुआ नजर आया, जहाँ विद्यार्थियों ने बढ़-चढ़कर भाग लेते हुए कार्यक्रम को यादगार बना दिया। कार्यक्रम की शुरुआत कक्षा 10वीं की छात्रा यामिन के प्रभावशाली वक्तव्य से हुई। उन्होंने

## विद्यार्थियों को सम्मानित किया

इसके पश्चात विद्यालय के प्राचार्य डॉ. राधा रमन सूरी ने विद्यार्थियों को ऐसे कार्यक्रमों में बढ़-चढ़कर भाग लेने के लिए प्रेरित करते हुए उपहार स्वरूप पेन गेट कर सम्मानित किया। जिससे बच्चों का उत्साह और भी बढ़ गया। हेरिटेज क्लब के तत्वावधान में प्रस्तुत गिद्धा और मंगड़ा ने पूरे वातावरण को उत्साह से भर दिया। इन प्रस्तुतियों को

विद्यालय के संगीत विभाग के मार्गदर्शन में सुकृति और मनजीत द्वारा तैयार किया गया। क्लब की इवाज श्रीमती हरजीत कौर एवं पूनम बरेजा ने विद्यार्थियों को सक्रिय भागीदारी के लिए प्रेरित किया। साथ ही कक्षा 7 तक के विद्यार्थियों के लिए हथ से चलने वाले पंखे बनाने की प्रतियोगिता भी आयोजित की गई।

बैसाखी के महत्व को सरल और सुंदर शब्दों में समझाया। इसके बाद भव्य वर्मा ने डॉ. भीमराव अंबेडकर के जीवन और उनके महान योगदान पर प्रकाश डालते हुए सभी को प्रेरित किया। मंच पर पंच प्यारों का भी सजीव झांकी ने वातावरण को आध्यात्मिक बना दिया। गुरु गोविंद सिंह द्वारा खालसा पंथ की स्थापना को श्रद्धापूर्वक याद किया गया। वहीं

कक्षा 10 की परनीता ने जलियांवाला बाग के शहीदों को भावभीनी श्रद्धांजलि अर्पित कर सभी को भावुक कर दिया। कक्षा चार की अमृत द्वारा किए गए मंच संचालन में सभी का मन जीत लिया। कार्यक्रम का एक रोचक आकर्षण रही प्रशोत्तरी प्रतियोगिता जिसका संचालन हेरिटेज क्लब ने बड़े ही जीवंत और आकर्षक ढंग से

## बाबा साहेब डॉ. भीमराव को किया याद



मुलाना। संविधान निर्माता भारत रत्न डॉ. भीमराव अंबेडकर की जयंती के अवसर पर विधायक पूजा ने कांग्रेस कार्यकर्ताओं के साथ दोसडका स्थित अंबेडकर चौक पर पुष्प अर्पित कर उन्हें श्रद्धांजलि दी। इस मौके पर विधायक पूजा ने बाबा साहेब के जीवन एवं उनके योगदान पर प्रकाश डालते हुए कहा कि डॉ. अंबेडकर का जन्म 14 अप्रैल 1892 को मध्य प्रदेश के महु में हुआ था। वे स्वतंत्र भारत के पहले कानून मंत्री और भारतीय संविधान के शिल्पकार के रूप में विश्वभर में प्रसिद्ध हैं। उन्होंने कहा कि बाबा साहेब ने अनेक कठिनाइयों का सामना करते हुए अपना संपूर्ण जीवन देश और समाज की सेवा में समर्पित किया। वे एक महान विद्वान, समाज सुधारक और सच्चे देशभक्त थे।

कक्षा 3 से 8 तक के विद्यार्थियों ने और डॉ. अंबेडकर से जुड़े प्रश्नों में उत्साहपूर्वक भाग लिया।

## राज्य निर्वाचन आयोग को भेजा पत्र

तीन साल से जिले में तैनात दो एचसीएस अधिकारियों को चुनावी इयूटी से दूर रखे सरकार

हरिभूमि न्यूज

अंबाला

नगर निगम चुनाव को लेकर बिगुल बज चुका है। आगामी 21 से 25 अप्रैल तक चलेगी इसके बाद 10 मई को मतदान और 13 मई को मतगणना होगी। चुनावों की घोषणा के साथ ही शहर भर में सियासी माहौल गरमा गया है। इसी बीच सेक्टर 7 के रहने वाले पंजाब एवं हरियाणा हाईकोर्ट के एडवोकेट और चुनावी मामलों के जानकार हेमंत कुमार ने हरियाणा राज्य निर्वाचन आयुक्त देविंदर सिंह कल्याण को लेटर लिखकर अंबाला शहर में गत

## तबादला कर दिया जाए

हेमंत ने भेजे पत्र में उल्लेख किया है कि भारतीय चुनाव आयोग द्वारा जब-जब देश में लोक सभा और राज्य में विधान सभा चुनाव चुनाव करवाए जाने होते हैं उससे कुछ माह पूर्व आयोग द्वारा राज्यों के मुख्य सचिव को स्पष्ट दिशानिर्देश जारी कर निर्देश दिया जाता है कि चुनावों से संबंधित ऐसे अधिकारियों का तुरंत उस जिले से बाहर तबादला कर दिया जाए जो या तो अपने गृह-जिले में तैनात हैं अथवा उन्हें किसी पद पर तैनात हुए उस जिले में निरंतर तीन वर्ष का समय हो चुका है।

साढ़े तीन वर्षों से उप मंडल अधिकारी (नागरिक) एसडीओ (सिविल) अर्थात् उपमंडलाधीश के तौर पर निरंतर तैनात दर्शन कुमार को निगम चुनाव में किसी भी प्रकार की चुनावी इयूटी न देने की बात कही गई है। उन्होंने मुख्य सचिव अनुराग रस्तोगी शहरी स्थानीय निकाय विभाग के आयुक्त एवं सचिव, विभाग के निदेशक, मंडल के आयुक्त को भी मामले से अवगत करवाया है।

(डीटीओ) कम सचिव आरटीएके पद पर लगातार तैनात 2016 बैच के एचसीएस अधिकारी सुशील कुमार- 3, को भी निगम चुनाव में किसी भी प्रकार की चुनावी इयूटी न देने की बात कही गई है। उन्होंने मुख्य सचिव अनुराग रस्तोगी शहरी स्थानीय निकाय विभाग के आयुक्त एवं सचिव, विभाग के निदेशक, मंडल के आयुक्त को भी मामले से अवगत करवाया है।

## साहित्यकारों ने रचनाओं की प्रस्तुति से बांधा समा

कवित्री व गायिका सीमा सागर द्वारा संग्रहित संस्मरण पुस्तक रउसने कुछ मुझसे कहार का विमोचन 18 को

हरिभूमि न्यूज

अंबाला

साहित्य के सृजन को प्रोत्साहित करने वाले संगठन गुदगुदी जंक्शन समूह के साहित्यिक मंच अक्षरम का गठन किया। कैट प्रभारी राकेश आहूजा ने बताया कि समूह अध्यक्ष चंद्रमौलि गौड़ की अध्यक्षता में सांय सरहिंद क्लब में पहली काव्य गोष्ठी 'अभिव्यक्ति के रंग' आयोजित की गई जिसकी मेजबानी कवित्री व गायिका सीमा सागर ने की। कार्यक्रम में साहित्यकारों ने अपनी रचनाओं की प्रस्तुति से समां बांधा। कार्यक्रम का शुभारंभ प्रसिद्ध गायक



अंबाला। कार्यक्रम में कविता पाठ करती कवित्री।

## बस तिर्रे होने का गुनां बाकी है...

काव्य गोष्ठी 'अभिव्यक्ति के रंग' में मुख्यातिथि विनोद सहगल की रचना श्वेदरे पर कुछ लिखा हुआ है देखो तो...वाफ़स अंबाला की नऊम रउब न मैं हूँ नारा वाम है, जिंदगी! बस तिर्रे होने का गुनां बाकी है...राकेश आहूजा द्वारा सुनाया

गया गीत रद्विल आज शायर है गम आज नगमा है...और सीमा सागर व सुजाता सहाय की सुनाई गई कविता पद्यों के दामन में पलती दलानों पर...काफ़ी सराही गई। इसके अलावा अन्य कवियों ने भी कविता पाठ किया।

के आदान-प्रदान, नई प्रतिभाओं को बढ़ावा देने और सांस्कृतिक संवाद को प्रोत्साहित करने में अहम भूमिका होगी।

## रंजिश को लेकर युवक पर धारदार हथियार से हमला

हरिभूमि न्यूज

अहमदाबाद

वार्ड नंबर 12 निवासी एक युवक पर रंजिश के चलते धारदार हथियार से हमला करने का मामला सामने आया। पुलिस ने पीड़ित के बयान पर पुलिस ने दर्ज किया केस आरोपी के खिलाफ मामला दर्ज कर जांच शुरू कर दी है। जानकारी के अनुसार यहाँ के रहने वाले अमनदीप सिंह जो कार सेल-परचेज का काम करते हैं ने पुलिस को बताया कि 13 अप्रैल 2026 की सुबह उनके दोस्त अंशुल का फोन आया। अंशुल ने बताया कि

वह खादू श्याम से वापस लौट रहा था। बस में उसकी कुशांत नाम के युवक के साथ बहस हो गई है। अंशुल ने अमनदीप को मामले को सुलझाने के लिए शहाजदपुर के गोगा मेंडी बुलाया। सुबह करीब साढ़े पांच बजे के करीब जब अमनदीप वहाँ पहुंचा तो उसने कुशांत को समझाने की कोशिश की कि उनकी कोई पुरानी रंजिश नहीं है और वे झगड़ा खत करें। आरोप है कि समझाने के दौरान कुशांत गाली-गलौज करने लगा। जैसे ही अमनदीप वहाँ से जाने लगा कुशांत ने उसका रास्ता रोक लिया और किसी तेजधार वस्तु से अमनदीप की दाहिनी कोहनी पर हमला कर दिया।

## युवराज ने पाया अत्वल स्थान

ऑन-द-स्पॉट पोस्टर मैकिंग प्रतियोगिता का किया आयोजन

हरिभूमि न्यूज

अंबाला

अंबाला शहर के एसए जैन सीनियर मॉडल स्कूल के युवराज मथारू की शानदार उपलब्धि का बड़े गर्व के साथ जश्न मनाया। उन्होंने रेवाड़ी में आयोजित राज्य-स्तरीय 'ऑन-द-स्पॉट पोस्टर मैकिंग प्रतियोगिता' में दूसरा स्थान हासिल किया। इस प्रतियोगिता का आयोजन प्रदेश सरकार की 'हरियाणा राज्य बाल कल्याण परिषद' द्वारा किया गया था। यह उपलब्धि युवराज की रचनात्मकता, समर्पण और कलात्मक उत्कृष्टता का एक जीता-जागता प्रमाण है।



अंबाला। प्रतियोगिता में हिस्सा लेते स्कूली छात्र।

फोटो: हरिभूमि

## निरंतर सफलता की कामना की

यह स्कूल द्वारा दिए गए निरंतर मार्गदर्शन और प्रोत्साहन को भी दर्शाता है। पिछले 10 वर्षों से स्कूल के छात्र पेंटिंग प्रतियोगिताओं में राज्य स्तर पर लगातार शीर्ष स्थान हासिल करते आ रहे हैं। प्रबंधक समिति के सदस्यों अध्यक्ष राजत जैन, उपाध्यक्ष डॉ. विनीत जैन, सचिव हितेश जैन,

प्रबंधक रितेश जैन, कोषाध्यक्ष सुनील जैन, प्रबंध समिति के सलाहकार रविचंद्र जैन और प्राचार्य डॉ. रेणु गहलवात ने संस्थान का नाम रोशन करने के लिए युवराज को हार्दिक बधाई दी और उनके मनीष्य के इसी प्रयासों में निरंतर सफलता की कामना की।

## जिला मौलिक शिक्षा अधिकारी ने शिक्षक संघ की टीम को प्रशंसा पत्र देकर किया सम्मानित

स्कूलों में छात्रों की संख्या में बेहतर इजाफा होने की जताई संभावना

हरिभूमि न्यूज

अंबाला

राजकीय प्राथमिक शिक्षक संघ द्वारा संचालित 'दाखिला अभियान रथ' पूरे जिले की यात्रा पूरी करके कोर्ट रोड स्थित शिक्षा सदन में पहुंच गया है। सुबह राजकीय मॉडल संस्कृत प्राइमरी स्कूल, घेल कला में स्कूल इंचार्ज दिनेश कुमार, एबीआरसी रमनदीप व स्टाफ सदस्यों प्रेम सिंह, जसवंत सिंह ने दाखिला अभियान रथ व टीम का भव्य स्वागत किया और गांव में डोर डू डोर प्रचार अभियान चलाया, इसके उपरांत यह रथ



अंबाला। दाखिला रथ अभियान की टीम को सम्मानित करती मौलिक शिक्षा अधिकारी।

राजकीय प्राथमिक पाठशाला कालू माजरा पहुंचा, जहाँ संगठन के

उपमहासचिव पंकज गर्ग व सपना और स्टाफ सदस्यों ने टीम व नए

## बेहतर परिणाम मिलेंगे: मदनलाल

संगठन प्रधान मदनलाल ने बताया कि हमारी टीम ने डोर डू डोर दाखिला अभियान चलाते में अथक परिश्रम किया है। इसके बेहतर परिणाम मिलेंगे। इस तरह के प्रयासों से ही सरकारी स्कूलों में घट रही छात्र संख्या को रोक जा सकता है। इस अवसर पर सतीश राणा, विनय रोहिला, नीलम छाबड़ा, रजनी शर्मा, सीमा, मंजुला भी मौजूद रहे।

दाखिल बच्चों का तिलक लगाकर फूलमालाओं से स्वागत किया। महासचिव प्रकाश गिल ने बताया कि यह रथ 6 अप्रैल को राजकीय वरिष्ठ माध्यमिक विद्यालय सौडा से जिला मौलिक शिक्षा अधिकारी ज्योति सभरवाल ने हरी झंडी दिखाकर रवाना



शहाजदपुर। रक्तदाताओं को सम्मानित करते आयोजक।

फोटो: हरिभूमि

## रक्तदाताओं को बैज लगा किया सम्मानित

## बाबा साहेब की जयंती पर 65 ने किया रक्तदान

शहाजदपुर माजरा में आयोजित किया भव्य कार्यक्रम व रक्तदान शिविर

हरिभूमि न्यूज

अहमदाबाद

भारत रत्न डॉ. भीमराव अंबेडकर की जयंती के अवसर पर डॉ. भीमराव अंबेडकर सभा माजरा, श्री गुरु रविदास सभा शहाजदपुर एवं सेवा हमारा सौभाग्य फाउंडेशन के संयुक्त तत्वावधान में एक विशाल रक्तदान शिविर का आयोजन किया गया। इस शिविर में कुल 72 लोगों ने पंजीकरण करवाया जिनमें से 65 रक्तदाताओं ने स्वेच्छा से रक्तदान कर मानव सेवा का उत्कृष्ट उदाहरण प्रस्तुत किया। शिविर का शुभारंभ ब्लॉक समिति चेयरपर्सन प्रतिनिधि सतीश कुमार एवं बीडीसी सदस्य मनीषा गुप्ता द्वारा रक्तदाताओं को बैज लगाकर किया गया। इस अवसर पर डॉ. भीमराव अंबेडकर के जन्मदिन के अवसर पर उनकी प्रतिमा पर पुष्पांजलि दी गई। शिविर

## ये रहे मौजूद

इस मौके पर हेमंत, रविंद्र मोहन, संजीव, चरणजीत, सेवदास, मंगल, दीपु, हर्ष, सुखजिंदर, हिमांशु, वरुण शर्मा, विशाल शर्मा, बिमल प्रकाश, आरज, बलबीर, जोगिंदर लाल, करम चंद, सुखदेव सिंह, दीपक सेनी उपस्थित रहे।

में शहाजदपुर के गुलशन वर्मा ने 35वीं बार, मास्टर संजीव कुमार ने 31वीं बार रक्तदान कर सभी को प्रेरित किया। सभी रक्तदाताओं को डॉ. भीमराव अंबेडकर सभा माजरा की ओर से स्मृति चिह्न तथा फिलाडेल्फिया अस्पताल अंबाला शहर की ओर से प्रशंसा पत्र प्रदान किए गए। इस अवसर पर सतीश कुमार ने कहा कि "रक्तदान महादान है इससे कई जिंदगियां बचाई जा सकती हैं। सभी के सदस्य रविंद्र मोहन ने सभी रक्तदाताओं का आभार व्यक्त किया। फाउंडेशन के अध्यक्ष गौरव गुप्ता ने बताया कि बैज लगाकर किया गया। इस अवसर पर डॉ. भीमराव अंबेडकर के जन्मदिन के अवसर पर उनकी प्रतिमा पर पुष्पांजलि दी गई। शिविर

## यादों की बारात म्यूजिकल कंसर्ट में आशा भोसले की श्रद्धांजलि

हरिभूमि न्यूज

छापीगढ़

टैगोर में आयोजित यादों की बारात म्यूजिकल कंसर्ट में मुख्य अतिथि सेलेब्रटी अर्जुन फिरोज खान ने प्रख्यात गायिका आशा भोसले की स्मृति में कार्यक्रम की शुरुआत में दर्शकों के साथ दो मिन्ट का मौन रखा। कार्यक्रम में ट्राईसटी के बेहतरीन गायक कलाकारों, जिनमें दुषांशु नैनी, तरुणदीप, अनन्या, नन्द किशोर, नीना भाटिया, राहुल सोनी व आयोजनकर्ता परम चंदेल, ज्योति कंसल, आदर्श गोयल व प्रेम सागर गुप्ता भी शामिल हैं, ने हिन्दी फिल्मों के पुराने गीतों का जादू जगाया। अर्जुन फिरोज खान ने सलामत रहे दोस्ताना, यादों की बारात और क्या तेरा वायदा आदि एक से एक



बेहतरीन गाने सुनाए। जेवीएम म्यूजिकल ग्रुप एवं एआर थुगु द्वारा आयोजित कार्यक्रम की शुरुआत पीएस गुप्ता द्वारा ये रात भीगी-भीगी, आदर्श गोयल ने रिमझिम गिरे सावन, परम चंदेल और फिरोज खान की जोड़ी ने बने चाहे दुष्मन जमाना, राहुल सोनी "अभी ना जाओ छोड़ कर, नंदकिशोर ने पापा कहते हैं, पूनम डोगरा ने मोरनी बागा मा बोले, नीना-पंकज की जोड़ी ने तेरी मेरी दोस्ती प्यार में बदल गई से कार्यक्रम को खास बनाया।

रथ' शाम के समय शिक्षा सदन पहुंचा तो जिला मौलिक शिक्षा अधिकारी ज्योति सभरवाल ने महासचिव प्रकाश चंद्र गिल के नेतृत्व में अभियान में सक्रिय पूरी टीम को प्रशंसा पत्र देकर सम्मानित किया। टीम द्वारा किए गए कार्य की बहुत प्रशंसा की। जिला प्रवक्ता कृष्ण पुनिया ने बताया कि संगठन भविष्य में भी शिक्षा, छात्र व शिक्षक हित में काम करता रहेगा और वर्तमान में चलाए गए अभियान का सकारात्मक परिणाम सरकारी स्कूलों में दाखिला वृद्धि के रूप में देखने को मिलेगा।